

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

అశీతితమోఽ ధ్యాయః

విదుర ఉవాచ

ఏకవస్త్రా ప్రరుదతీ ముక్తకేశీ రజస్వలా ।

శోణితేనాక్తవసనా ద్రౌపదీ వాక్యమబ్రవీత్ ॥ 80-19 ॥

యత్కృతేఽ హమిదం ప్రాప్తా తేషాం వర్షే చతుర్దశే ।

హతపత్యో హతసుతా హతబంధుజనప్రియాః ॥ 80-20 ॥

బహుశోణితదిగ్ధాంగ్యః ముక్తకేశ్యో రజస్వలాః ।

ఏవం కృతోదకా భార్యాః ప్రవేక్ష్యంతి గజాహ్వాయమ్ ॥ 80-21 ॥

కృత్వా తు వైరృతాన్ దర్భాన్ ధీరో ధామ్య పురోహితః ।

సామాని గాయన్యామ్యాయాని పురతో యాతి భారత ॥ 80-22 ॥

హతేషు భరతేష్వాజౌ కురూణాం గురవస్తదా ।

ఏవం సామాని గాస్యన్తీత్యుక్త్వా ధౌమ్యోఽపి గచ్ఛతి ॥ 80-23 ॥

హాహా గచ్ఛంతి నో నాథాః సమవేక్షధ్వమీదృశం ।

అహౌ ధిక్కురువృద్ధానాం బాలానామివ చేష్టితమ్ ॥ 80-24 ॥

రాష్ట్రేభ్యః పాండుదాయాదాన్ లోభాన్నిర్వాసయంతి యే ।

అనాథాస్మృ వయం సర్వే వియుక్తాః పాండునందనైః ॥ 80-25 ॥

దుర్వినీతేషు లుభేషు కా ప్రీతిః కౌరవేషు నః ।

ఇతి పౌరాస్సుదుఃఖార్తాః క్రోశంతి స్మ పునః పునః ॥ 80-26 ॥

ఏవమాకారలింగైస్తే వ్యవసాయం మనోగతం ।

కథయంతశ్చ కౌంతేయా వనం జగ్ముర్మనస్వినః ॥ 80-27 ॥

ఏవం తేషు నరాగ్ర్యేషు నిర్యత్సు గజసాహ్వాయాత్ ।

అనభ్రే విద్యుతశ్చాసన్ భూమిశ్చ సమకంపత ॥ 80-28 ॥

రాహురగ్రసదాదిత్యమ్ అపర్వణి విశాంపతే ।

ఉల్కా చాప్యపసవ్యేన పురం కృత్వా వ్యశీర్యత ॥ 80-25 ॥

ప్రత్యాహరంతి క్రవ్యాదా గృధ్రగోమాయువాయసాః ।
దేవాయతనచైత్యేషు ప్రాకారాట్టాలకేషు చ ॥ 80-26 ॥

ఏవమేతే మహెలాత్పాతాః ప్రాదురాసందురాసదాః ।
భరతానామభావాయ రాజన్ దుర్మంత్రితే తవ ॥ 80-27 ॥

మైశంపాయన ఉవాచ

ఏవం ప్రవదతోరేవ తయోస్తత్ర విశాంపతే ।
ధృతరాష్ట్రస్య రాజ్జశ్చ విదురస్య చ ధీమతః ॥ 80-28 ॥

నారదశ్చ సభామధ్యే కురూణామగ్రతస్స్థితః ।
మహర్షిభిః పరివృతో రౌద్రం వాక్యమువాచ హ ॥ 80-29 ॥

ఇతశ్చతుర్దశే వర్షే వినక్ష్యంతీహ కౌరవాః ।
దుర్యోధనాపరాధేన భీమార్జునబలేన చ ॥ 80-30 ॥

ఇత్యుక్త్వా దివమాక్రమ్య క్షిప్రమంతరధీయత ।
బ్రాహ్మీం శ్రియం సువిపులాం బిభ్రద్దేవర్షిసత్తమః ॥ 80-31 ॥

ధృతరాష్ట్ర ఉవాచ

కిమబ్రువన్ నాగరికాః కిం వై జానపదా జనాః ।
మహ్యం తత్త్వేన చాచక్ష్య క్షత్తస్సర్వమశేషతః ॥ 80-32 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

అశీతితమాధ్యాయే అష్టాదశశ్లోకాః



సూభాషితమ్

దానేనాపి వ్రతేనాపి యస్య శక్తిర్నవిద్యతే ।
శరీరశోషణం తేన కర్తవ్యం తీర్థసేవనం ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

